



03/07/2016



عبدالرحمن فرقانی

اسلام او جگره شهر رمضان الذي انزل فيه القرآن

روژه په اسلامي تاريخ کي يوه د رباني عظمت څخه ډکه مياشت ده، په اسلامي تاريخ پوري اړوندي ټولي هغه اساسی او برخليک ټاکونکي پيښي چې د بشريت په هدايت کي پرېکنده اثر لري، د بشريت ژوندانه ته يې بدلون ورکړي او انسانيت يې د بېلابېلو خديانو له عبادت او بندگۍ څخه ژغورلی، د روزي پر عظمت او سپڅلتيا دلالت کوي په روژه کي د قرانکریم دنزول حادثه هغه برخليک ټاکونکي حادثه ده، چې انسان د جاهليت او بغاوت له تورو تيارو څخه د نور او هديت رڼا ته رابستلی دی " شهر رمضان الذي انزل فيه القرآن " هغه لارښود او دستور چې الله تعالی د انساني ژوندانه د تنظيم و ترتيب لپاره بشريت ته غوره کړی دی، په روژه کي د قدر د شپي حادثه هم د بشريت په تاريخ کي يوه اساسی او ارزښتناکه حادثه ده، هغه شپه چې تر رزهاوو شپو غوره شپه ده، هغه شپه د کایناتو د خالق او د مځکي پرمخ د بشريت ترمنځ د پيوستون او وصال شپه ده ، هغه درسول الله صلی عليه وسلم پرسپڅلی زره باندي د قران دنزول شپه ده ، هغه د يوې لويې اوبا عظمته پيښي شپه ده ، هغه پيښه چې د بشريت په لارښونه او رهنمايي کي د حقايقو لوری ته او دانسانيت په ژوندانه کي د هغي لوی او لوړه اغيزه ساری نه لري ، او دا راز باعظمته او لويه شپه تر دي وړاندي ځمکي نه وه ليدلې . دا هغه شپه ده چې انساني فهم او ادراک ئي په کامله او پوره توگه نه شي درک کولای . (**إِنَّا أَنْزَلْنَاهُ فِي لَيْلَةِ الْقَدْرِ وَمَا أَدْرَاكَ مَا لَيْلَةُ الْقَدْرِ لَيْلَةُ الْقَدْرِ خَيْرٌ مِّنْ أَلْفِ شَهْرٍ**) ژباړه : يقينا مور هغه د قدر په شپه کي نازل کړی دی ! او ته څه پوهيږي چې څه ده شپه د قدر ، شپه د قدر غوره ده تر زرو مياشتو . او د رسول الله غزاگاني او اسلامي فتوحات دي، چې د رسول الله ص د عملي سيرت لويه برخه تشکيلوي او په عملي توگه يې هغه مهال د اصحابو کرامو د اخلاقو او کړنو په تهذيب کي ژور اغيز درلود . هم د اساسي او بنسټيزو پيښو څخه دي

خو د لوېديځ فکري استعمار تل د اسلام د بدنامول لپاره غواړي په خلکو کي د اسلام اړوند شکونه او ابهامونه پيدا کړي، چې په دي اړه مختلفي قضيه په مغرضانه او منافقانه ډول مطرح کوي کله د بنځي د حقونو او موقف په نامه غوغا را پورته کوي او کله د بشر د حقونو په نامه واويلا وایي او کله په اسلام کي د مساوات او برابری د نقض مساله پورته کوي او کله هم د لوېديځ فکري استعمار د غزاگانو او جنگ مساله مطرح کوي او وايي : چې اسلام د جبر او زور دين دین او په خلکو د توري تر سيوره لاندې په زور او جبر باندي منل شوی دی او د اسلام فتوحات او غزاگاني د خلکو د ثروتونو د غارتولو لپاره تر سره شوي دي ...

خو که مور وگورو اکثرا د رسول الله ص په وخت کي غزاگاني او اسلامي فتوحات د دي لپاره تر سره شوي چې بشريت د اوهامو ، گمانونو ، بغاوت او جاهليت څخه چې هغه مهال په بشري ټولنه باندي حاکم وو و ژغوري د دي لپاره تر سره شوي چې انسان د انسان له بندگۍ څخه خلاص کړي

• په اسلام کي جنگ او جگره هم د دي لپاره نه ده تر سره شوي تر څو د نورو خلکو ثروتونه غارت شي ، خلک د خپل دين څخه بي لاري شي، خلک د معيينو استعماري ځواکونو تر اثر لاندې پاتي شي، د ضعيفو ملتونو برخليک د استعماري ځواکونو په لاس کي ولوېږي، په ټول کي جنگ او جگره د لوېديځو مادي ارزښتونو لپاره په لاره واچول شي.. بلکي په اسلام کي جنگ او جگره هم د لويو رباني ارزښتونو لپاره په لاره اچول کېږي د اعلى کلمه الله تر څو د الله تعالی دين اسلام د ټول بشريت لارښود شي، څرنگه چې الله تعالی د ټول بشريت لپاره غوره کړی دی، د اسلامي دعوت په لاره کي څوک خنډ نه شي .. مور که د اسلامي فتوحاتو په اړه د غرب بي بنسټه ادعا وگورو او څيرو چې وایي : اسلام د زور دين دی د توري په زور پر خلکو منل کېږي، نو په حقيقت کي د اسلام خطاب بيا داسي نه دي قرانکریم خطاب کوي او وایي: (**لا اکراه في الدين قد تبين الرشد من الغي** ...) د دين په منلو کي اجبار نشته او عمر رض کوم يهودی ته د اسلام د منلو دعوت ورکړ خو کله چې هغه د عمر دعوت و

د پاڼو شميره: له 1 تر 3

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

پاڼه: دليکنې د ليکنيزي بني پاڼوالي د ليکوال په غاړه ده ، هيله من يو خپله ليکنه له راليرلو مخکي په څير و لولئ

نه مانه عمر رض پري اجبار او اصرار و نه كړ. او دا مبارك آيت يې تلاوت كړ (**لا اكره في الدين قد تبين ارشد من الغي...**) بنا دا مطلب په اسلام پوري تړل بي خايه ادعا ده حال دا چې مسيحيانو كله په بيت المقدس فلسطين كي خپله جگړه رسما د صليب تر عنوان لاندې اعلان كړه او كوم مهال به چې د جگړې ډگر ته وتل په غاړه كي به يې د صليب علامه خورنده كړې وه ، تر څو د دين په نامه د جنگ انگيزه وښيي ... او د بيت المقدس كوچي يې د مسلمانانو او بي گناه خلكو پر وينو داسې ډكې كړې وې، چې د آسانو پكې لامبو وهله ...

اسلام نه غواړي په زور پر چا اسلام د دين په حيث و مني، د كوم معين شخص ، او قوم ته د اقتدار سپارلو لپاره جنگ وكړي او كومه سيمه د دغه هدف لپاره فتحه كړي. نو بيا ټول هغه جنگونه نه مني چې د دغو راز ديني تعصب لپاره تر سره كېږي. خو صليبيان خپل ټول جنگونه د اسلام د خپراوي د مخنيوي لپاره په لاره اچولي دي، كه تر هر عنوان لاندې نوموړي جنگونه تر سره شوي خو په پای كي د يوه هدف لپاره چې د اسلام دخپراوي مخه ډب كړي.

● اسلام نه غواړي، چې د اقتدار د سپارلو لپاره جنگ وكړي، ملتونه او قومونه يوازي د تعرف او پېژندگلو لپاره تقسيم شوي دي. په اسلام كي هيڅ څوك تر هيجا برترتيت او افضليت نه لري، كه د افضليت لپاره كوم معيار شته په اسلام كي هغه تقوا ده چې انسان الله تعالى ته نېږدې كوي. نو له دې خايه اسلام ټول هغه جنگونه او جگړې نه مني چې د لساني، قومي او يا سمني تعصب پر بنياد تر سره كېږي. اسلام د كوم شخص قوم او ملت د ستاينې لپاره جنگ ته جواز نه وركوي او يا د شهرت او پر نورو د واكمنۍ لپاره جنگ ته جواز نه وركوي.

● اسلام د غنايمو تر لاسه كولو او ثروتونه د غارتولو لپاره جنگ او جگړې ته جواز نه وركوي، څرنگه چې د لوېديځ استعمار د تاريخ په اوږدو كي د همدغه هدف لپاره خپلې جگړې د اسلامي امت پر وړاندې تر سره كړې دي او همدا اوس د مور او تاسو په زمانه كي دا راز جنگونه په عراق، سوريه، يمن، ليبيا، افغانستان او ټوله اسلامي نړۍ كي جريان لري، كه څه هم چې په عراق كي فيزيكي حضور نلري، خو خپله جگړه يې رسما هلته د صليب تر عنوان لاندې د ديني تعصب پر اساس پيل كړه، د جنگ او جگړې تداوم ته يې داسې زمينه سازي كړې ده ، چې هغه واحده منبع چې د عربي هېوادونو د اقتصاد د پياوړتيا ضامنه كېدای شي خپل اهميت داسې له لاسه وركړي، چې تقريبا په وړيا توگه د غرب اقتصادي او صنعتي ماشين گرځوي زما مراد د عربانو تيل دي اوس تيل د ۱۴۰ دالرو څخه يوازي ۳۰ دالرو ته راوېدلې دی ، ايا دا د ملتونو د ثروتونو غارتول نه دي؟ په افغانستان كي د جنگ د تداوم له امله د افغانستان معادن او ذخاير په رمزي بيه د هېواد څخه نه غارتېږي...

خو اسلام د جنگ او جگړې لپاره يو اساسی هدف لري، چې رسول الله (ص) يې په هكله داسې ويلي دي : (**من قاتل لتكون كلمه الله هي العليا فهو في سبيل الله..**) هغه څوك چې د اعلاي كلمه الله لپاره جنگ كوي هغه د الله تعالى په لار كي جگړه ده. خو د رسول الله ص مقصد او مفهوم په دغه حديث كي د كلمه الله څخه څه دی؟ بايد د هغه ص په مطلب پوه شو: الله تعالى وايي (**ان الدين عندا الله الاسلام ..**) او (**ومن يبتغ غير الاسلام دينا فلن يقبل منه...**) د اعلا كلمه الله څخه مراد دا دی، چې اسلام د قناعت او خوښي پر اساس ومنل شي نه د زور او جبر پر اساس (**وادع الي سبيل ربك بلحكمه و الموعظه الحسنه و جادلهم بالتي هي احسن ..**) دعوت بايد د حكمت او ښي رويي پر اساس تر سره شي.

خلاصه جنگ د اسلام په لار كي په دو صورتونو كي تر سره كېږي:

1. كله چې كوم مادي او استعماري ځواك د اسلام د خپراوي په لار كي ودرېږي، كوم دين چې الله تعالى د ټول بشريت لپاره غوره كړی دی. او د دعوت حق د مسلمانانو څخه واخيستل شي، ځكه اسلام ته د دعوت حق او آزادي بايد سلب نه شي مسلمانان د قران په حكم (**كنتم خير امه اخرجت للناس تامرون بالمعروف و تنهون عن المنكر....**) مكلف دي، چې د اسلام دعوت تر ټول بشريت ورسوي، خو بيا د دين په منلو كي خلك آزاد دي..

2. او يا كوم مادي او استعماري ځواك هغه خلك چې پخپله خوښه او رضا يې اسلام منلي دي ته اړباسي چې د اسلام څخه لاس په سره شي ، اسلام د زور او جبر په نتيجه كي پرېږدي .. دلته بايد د دغو خلكو د دفاع په خاطر وسله پورته شي .. په اسلام كي اسلامي فتوحات او د رسول الله غزاگانې د همدغو دو هدفونو لپاره تر سره شوي دي.

په پای كي بايد ووايو چې په اسلامي هېوادونو كي ټولې جگړې او جنگونه د لوېديځ د لوېديځو مادي ارزښتونو لپاره په لاره اچول شوي دي او لوېديځ غواړي له دغه لاري څخه د اسلامي نړي ثروتونه غارت كړي، د انكشاف او پرمختگ او پراختيا لړۍ پكې ځنډني شي، د حوكومتدارۍ چاري د نظم او نسق څخه ووځي ، نظام او قانونيت خپل اهميت او اغيز له لاسه وركړي او داسلام سره د ترهگرۍ او تروريزم ناوړه ښكارنده و ښلوي، مور مسلمانانو ته

د پاڼو شميره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه كړئ maqalat@afghan-german.de

يادونه: دلپكښي د ليكنيزي ښي پازوالي د ليكوال په غاړه ده ، هيله من يو خپله ليكنه له راليرلو مخكي په خير و لولئ

په کار ده، چې کوم جنگونه چې د اسلام د جنگي فلسفې سره سمون نه لري او لوېديځ ته موکه په لاس ورکوي چې له نوموړو جگړو څخه د اسلام او مسلمانانو پر ضد اېزاري استفاده وکړي، دغه راز جنگونه ته د پای ټکی کېږدو، عوامل يې وپېژنو او په هر قيمت ثبات او ټيکاو خپلو ټولنو ته راستون کړو ...
او اخر دعونا عن الحمد لله رب العالمين ..

د پاڼو شمېره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de
يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په ځير و لولئ